

---

Tədbirdə təhsil nazirinin müavini Ceyhun Bayramov, həmçinin Bakı Şəhəri üzrə Təhsil İdarəsinin rəsmiləri, ümumtəhsil məktəblərinin rəhbərləri iştirak ediblər.

Mərasimdə çıxış edən təhsil nazirinin müavini Ceyhun Bayramov təhsildə İKT-dən istifadənin genişləndirilməsi istiqamətində görülən işlər barədə məlumat verib. Nazir müavini 2014-2015-ci tədris ilində 50-dən artıq elektron dərsliyin e-resurs.az saytına yerləşdirildiyini bildirib və yeni tədris ilində bu rəqəmin 80-ə çatdırılacağını vurğulayıb.

Tədbirdə informasiya-kommunikasiya texnologiyaları sahəsində savadlılığının artırılması üzrə keçirilən təlimlər barədə məlumat verilib. Bildirilib ki, ilkin olaraq 3320 nəfər ibtidai sinif müəllimi və inzibati heyət qiymətləndirilmədə iştirak edib. Bunlardan 519 nəfər İKT sahəsində baza biliklərinə malik olduğu üçün təlimlərə cəlb olunmadan birbaşa sertifikatla layiq görülüb.

Çıxışlardan sonra qiymətləndirmədən uğurla keçən iştirakçılara sertifikatlar, kompüterlər və "Prometan" lövhələr təqdim olunub.